
Devaih Kritam 08 Durga Stotram

——
దేవైః కృతం ౮ దుర్గాస్తోత్రమ్ ౨౧

——
Document Information



Text title : Devaih Kritam 08 Durga Stotram

File name : devaiHkRRitaM08durgAstotram21.itx

Category : devii, devI, lakShmInArAyaNIyasaMhitA, stotra

Location : doc_devii

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 180/3-22||

Latest update : December 25, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2025

sanskritdocuments.org



దేవైః కృతం ౮ దుర్గాస్తోత్రమ్ ౨౧



దేవాః కైలాసమాసాద్య సుస్థానే ప్రణిపద్య చ |
సస్మరుశ్చ ప్రణేముశ్చ తుష్టువుశ్చ తదా సతీమ్ || ౩||
దేవ్యుభే ఓమితి త్వం వై గాయత్రీ పరమేశ్వరీ |
పూజితా బ్రహ్మమునిభిరూర్జితా రాజభిర్బుధైః || ౪||
త్వం భూరితివిడ్భిః పృథ్వీ శూద్రైః శివేతి పూజితా |
జ్ఞాన్తిర్మునీనామక్షోభ్యా దయా నియమినామపి || ౫||
త్వం మహోపాయసన్దోహా నీతిర్నయవిసర్పిణామ్ |
పరిచిత్తిస్త్యమర్థానాం త్వమీహా ప్రాణిహృచ్చయా || ౬||
త్వం ముక్తిః సర్వభూతానాం త్వం మతిః సర్వదేహినామ్ |
ఈతిస్త్యం రక్తచిత్తానాం ప్రీతిస్త్యం హృది దేహినామ్ || ౭||
త్వం కీర్తిః సత్యభూతానాం త్వం శాన్తిర్దుష్టకర్మణామ్ |
త్వం భ్రాన్తిః సర్వభూతానాం త్వం గతిః క్రతుయాజినామ్ || ౮||
త్వం సముద్రమహావేలా త్వం చ లీలా విలాసినామ్ |
సమూభిత్తిస్త్యం పదార్థానాం స్థితిస్త్యం లోకపాలినామ్ || ౯||
త్వం కాలరాత్రిర్ఘ్నేశేషభువనావలివాసినీ |
ప్రియకణ్ణగ్రహానన్దదాయినీ త్వం విభావరీ || ౧౦||
రక్షికా త్వమనాథానాం దర్శనం దేహి చామ్భికే |
అనేకైర్విధైర్లోకే రూపైర్దేవి త్వమర్చితా || ౧౧||
సదా శివప్రియే దుర్గే త్వాం నమామో మహేశ్వరీ |
శ్రీశక్తిం పావనీం పుష్టిం మహదవ్యక్తరూపిణీమ్ || ౧౨||
వయం నమామహే భక్త్యా శుద్ధాం బ్రహ్మపరాయణామ్ |
అన్తర్విద్యాసువిద్యాభ్యాం సుప్రీతాం త్వాం నమామహే || ౧౩||

త్వం దీధితిః సూర్యగతా కౌముదీ చన్ద్రసన్ధితా ।
ఆప్యాయయసి బ్రహ్మాదితృణాన్తం త్వాం నమామహే ॥ ౧౪॥

గాయత్రీ త్వం వేదమాతా త్వం సావిత్రీ సరస్వతీ ।
త్వం వార్తా సర్వజగతాం త్వం త్రయీ ధర్మరూపిణీ ॥ ౧౫॥

త్వం నిద్రా సర్వభూతేషు క్షుధా తృప్తిస్త్యమేవ హ ।
త్వం లక్ష్మీః పుణ్యకర్తృణామలక్ష్మీః పాపినాం తథా ॥ ౧౬॥

త్వం శాన్తిః సర్వజగతాం త్వం ధాత్రీ ప్రాణపోషిణీ ।
గీతిస్త్యం సామవేదస్య గ్రన్థిస్త్యం యజుషాం హుతిః ॥ ౧౭॥

ఋగ్వేదస్య తథా మాత్రాఽధర్వణస్య పరా గతిః ।
సమస్తగీర్వాణశక్తిర్ఋఃఖనిస్తారకారిణీ ॥ ౧౮॥

శివే రుద్రాణి సన్నిధౌ చణ్డే కాత్యాయని సతి ।
కౌశికి చణ్డేకే కాలి నారాయణి నమోఽస్తు తే ॥ ౧౯॥

తపఃప్రియే సదాదృశ్యే పార్వతి తే నమోనమః ।
ప్రసన్నా భవ దేవేశి దర్శనం దేహి సువ్రతే ॥ ౨౦॥

మేనాయాం లభ పుత్రీత్వం మహాదేవి నమోఽస్తు తే ।
ఇత్యం దేవైః స్తుతా దేవీ దుర్గా దుర్గతినాశినీ ॥ ౨౧॥

ఆవిర్భూతా దేవనాం పురతో జగదమ్బికా ।
బభూవాఽఽనన్దసన్దోహః సర్వేషాం త్రిదివౌకసామ్ ॥ ౨౨॥

ఇతి శ్రీలక్ష్మీనారాయణీయసంహితాయాం ప్రథమే కృతయుగసన్తానే ౧౮౦-
అధ్యాయాన్తర్గతం

దేవైః కృతం దుర్గాస్తోత్రం సమూర్ణమ్ ।

లక్ష్మీనారాయణీయసంహితా । ఖణ్డ ౧। అధ్యాయ ౧౮౦/౩-౨౨॥

lakShmInArAyaNIyasaMhitA . khaNDa 1. adhyAya 180/3-22..

Proofread by PSA Easwaran

pdf was typeset on December 25, 2025

——
Please send corrections to sanskrit@cheerful.com

